

பேராசிரியர் மா.நன்னின் பணிக்குப் பெருந்துணையாக - தூணாக விளங்கிய திருமதி பார்வதி நன்னின் மறைவு - ஈடுசெய்ய முடியாத பேரிழப்பு!

கழகத் தலைவர் மு.க.ஸ்டாலின் உருக்கம்!

சென்னை, ஜூன் 6 - "பேராசிரியர் மா.நன்னின் அவர்கள் தொடங்கிவைத்த பணிகளை, இன்றளவில் தொடர்ந்து வரும் அவரது குடும்பத்தினரின் பணி போற்று தலுக்குரியது. அந்தப் பணிக்குப் பெருந்துணையாக, தூணாக விளங்கிய திருமதி பார்வதி நன்னின் அவர்கள் மறைவு ஈடுசெய்ய முடியாத பேரிழப்பாகும்" என்று, கழகத் தலைவர் அவர்கள், வலைதளத்தில் விடுத்துள்ள கிரங்கல் செய்தியில் குறிப்பிட்டுள்ளார்.



கழகத் தலைவர் அவர்களின் இரங்கல் செய்தி வருமாறு:-
தமிழ்மூலம் திராவிட இயக்கப் பற்றும் கொண்டு பெரியாரியப் பாதையில் வாழ்ந்து, நம் உள்ளங்களில் நிறைந்து வாழும் பேராசிரியர் மா.நன்னின் அவர்களது வாழ்வியலைத் திருமதி பார்வதி நன்னின் அவர்கள் மறைந்த துயர்மிகு செய்தி சொல்லொண்ணா வேதனையைத் தருகிறது. அவரது மறைவிற்கு நேரில் சென்று இரங்கலைத் தெரிவித்து, அவரது குடும்பத்தினருக்கு ஆறுதலைத் தெரிவித்தேன்.
தமிழுக்கும் திராவிட இயக்கத்திற்கும் பெருந்தொண்டாற்றிய பேராசிரியர் மா.நன்னின் அவர்களது நூல்களைக் கடந்த 2023ஆம் ஆண்டு நான் முதலமைச்சராக இருந்தபோது நாட்டு டைமையாகக், அதற்கான நான்குமாதத் தொகையை வழங்கியபோது, பேராசிரியர் நன்னின் அவர்களது

நினைவலைகளைப் பகிர்ந்துகொண்டு அவரோடு உரையாடிய தருணத்தை இப்போது நினைத்துப் பார்க்கிறேன்.
பேராசிரியர் மா.நன்னின் அவர்கள் தொடங்கி வைத்த பணிகளை, இன்றளவும் தொடர்ந்து தொடர்ந்து வரும் அவரது குடும்பத்தினரின் பணி போற்றுதலுக்குரியது. அந்தப் பணிக்குப் பெருந்துணையாக - தூணாக விளங்கிய திருமதி பார்வதி நன்னின் அவர்களது மறைவு ஈடு செய்ய முடியாத பேரிழப்பாகும்.
இந்தப் பேரிழப்பையும் கடந்து, பேராசிரியர் மா.நன்னின் அவர்கள் தொடங்கி வைத்த பணிகளை, அவரது குடும்பத்தினர் தொடர்வார்கள்; பேராசிரியர் மா.நன்னின் பார்வதிநன்னின் ஆகியோருக்கு நிச்சயம் புகழ் சேர்ப்பார்கள்.
இவ்வாறு அப்பதிவில் கழகத் தலைவர் அவர்கள் குறிப்பிட்டுள்ளார்.



வேலூர் மாவட்டம், காட்பாடி ஊராட்சி ஒன்றியம் வஞ்சூரில் நாடாளுமன்ற உறுப்பினர் தொகுதி மேம்பாட்டு நிதியில் பயணிகள் நிழல்கட்டை நாடாளுமன்ற உறுப்பினர் வடக்கு மாவட்டப் பொறுப்பாளர் டி.எம்.கதிர்ஆனந்த் எம்.பி. ரிப்பன் வெட்டி திறந்து வைத்தார். உடன் ஊராட்சி ஒன்றியக் குழுத் தலைவர் வேல்முருகன், துணைத் தலைவர் எஸ்.சுவாமிநாதன், ஒன்றியச் செயலாளர் முருகேசன், ஊராட்சி மன்றத் தலைவர் சந்திரி கார்த்திகேயன், மாவட்ட மாணவர் அணி துணை அமைப்பாளர் சேதுமாதவன், பி.சுரேஷ்பாபு, சேலூர் கூட்டுறவு சங்க முன்னாள் தலைவர் எஸ்.டி.அசோகன் மற்றும் கழக நிர்வாகிகள் கலந்து கொண்டனர்.

ஜூன் 8-ஆம் தேதி டெல்லியில் காங்கிரஸ் பங்கேற்கும் "இந்தியா" கூட்டணி கூட்டத்தில் தி.மு.க. பங்கேற்காது!

தலைமைக் கழகம் அறிவிப்பு!

சென்னை, ஜூன் 6 - வருகிற ஜூன் 8-ஆம் தேதி டெல்லியில் காங்கிரஸ் பங்கேற்கும் "இந்தியா" கூட்டணி கூட்டத்தில் தி.மு.க. பங்கேற்காது என தலைமைக் கழகம் சார்பில் அறிவிக்கப்பட்டுள்ளது. இது குறித்து தலைமைக் கழக அறிவிப்பு வருமாறு:-

டெல்லி "கான்ஸ்டிடியூஷன் கிளப்பில்" வருகின்ற ஜூன் 8-ஆம் தேதி நடைபெறும் "இந்தியா" கூட்டணிக் கட்சிகளின் கூட்டத்திற்கு வருமாறு திராவிட முன்னேற்றக் கழகத்திற்கு அழைப்பு விடுக்கப்பட்டுள்ளது.

திராவிட முன்னேற்றக் கழகத்தைப் பொறுத்தவரை நீட் தேர்வு, தொகுதி மறுசீரமைப்பு, அவசர அவசரமாகத் தேர்தல் நேரத்தில் திணிக்கப்பட்ட SIR, தேர்தல் ஆணையத்தின் நடவடிக்கைகள், ஒரே நாடு - ஒரே தேர்தல், வக்பு சட்டம், FCRA சட்டத் திருத்தம் உள்ளிட்ட - ஜனநாயகத்திற்கும், மதச்சார்பின்மைக்கும், மாநில உரிமைகளுக்கும் எதிரான அனைத்திற்கும் தொடக்கம் முதலே, முதல் அரசியல் இயக்கமாகத் துணிச்சலுடன் எதிர்த்து நின்றது. அதற்கான நடவடிக்கைகளை ஜனநாயக ரீதியில் நாடாளுமன்றத்திலும், ஆட்சியில் இருந்த நேரத்தில் சட்டமன்றத்திலும், மக்கள் மன்றத்திலும், உரிய நேரத்தில் நீதிமன்றங்களிலும் எடுத்து வைத்து வாதாடியும், போராடியும் வந்திருக்கிறது.

"இந்தியா" கூட்டணி தொடங்கியதிலிருந்து அக்கூட்டணியின் மையச் சக்தியாக திராவிட முன்னேற்றக் கழகம் இயங்கியது. திராவிட முன்னேற்றக் கழகத் தலைவர் திரு.மு.க.ஸ்டாலின் அவர்கள்தான் நாட்டு மக்களுக்கான முக்கியப் பிரச்சினைகளில் முதன்மைக் குரல் எழுப்பி வந்தார். இது இந்தியா கூட்டணியில் இடம் பெற்றுள்ள கட்சிகளும் அக்கட்சிகளின் தலைவர்களும் நன்கு அறிவார்கள்.

தமிழ்நாட்டில் நடைபெற்ற சட்டமன்றப் பொதுத்தேர்தலுக்குப் பின், காங்கிரஸ் கட்சி, திராவிட முன்னேற்றக் கழகத்திற்கு இழைத்த துரோகத்தினால் மிகுந்த மனக்காயமுற்றிருக்கும் கழகத் தோழர்களின் உணர்வுகளுக்கு மதிப்பளிக்கின்ற வகையில், வருகின்ற ஜூன் 8-ஆம் தேதி டெல்லியில் நடைபெறும் "இந்தியா" கூட்டணிக் கூட்டத்தில், அதாவது காங்கிரஸ் பங்கேற்கும் கூட்டத்தில் திராவிட முன்னேற்றக் கழகம் பங்கேற்காது.

இக்கூட்டத்தில் பங்கேற்காத அதே நேரத்தில் - இந்தக் கூட்டத்தில் இடம்பெற்றுள்ள மற்ற கட்சிகள் முன்வைக்கும் நாட்டு நலனைப் பாதிக்கும் பிரச்சினைகளில், திராவிட முன்னேற்றக் கழகம் என்றைக்கும் குரல் கொடுக்கும்.

"அண்ணா அறிவாலயம்"
சென்னை-18.
நாள் : 04-06-2026

தலைமைக் கழகம்,
தி.மு.க.

ம.சேசராசு தலைமையில்

மும்பையில் முத்தமிழறிஞர் கலைஞர் பிறந்தநாள் விழா!

மும்பை, ஜூன் 6 - மும்பை தி.மு.க. சார்பில் தாராவி கலைஞர் மாளிகையில் முத்தமிழறிஞர் கலைஞர் அவர்களின் 103-வது பிறந்த நாள் விழா மும்பை தி.மு.க. பொறுப்புக்குழுத் தலைவர் ம.சேசராசு தலைமையில் நடைபெற்றது. பொறுப்புக்குழு உறுப்பினர் மாறன் ஆரியசங்கரன் வரவேற்புரையாற்றினார்.

கழக முன்னணியினர் பங்கேற்றனர்!

பொறுப்புக்குழு உறுப்பினர் அன்பழகன் பொற்கோ பிறந்தநாள் கேக் வெட்டி அனைவருக்கும் இனிப்புகள் வழங்கினார். இவ்விழாவில் மும்பை திராவிடக் கழக தலைவர் பெ.கணேசன், மும்பை பகுத்தறிவாளர் கழக தலைவர் அ.இரவிச்சந்திரன், காரைக்குறி இரவிச்சந்திரன், திருவள்ளூர் நற்பணி மன்றத் தலைவர் ந.இராதா கிருஷ்ணன், மனித நேயம் அமைப்பாளர் சங்கர் திராவிட, தமிழ் ஓட்டுநர் சங்கர் ஜி.முத்து, திராவிடக் கழக தலைவர் இ.அந்ரேணி, பகுதிச் செயலாளர்கள் இரா.காந்தி, அப்துல் திவான் மைதீன், சேலம் மா.சீனி வாசன், வே.இரவிச்சந்திரன், பி.இராமையா, தி.மு.க. முன்னாள் இளை

பொருளாளர் பெரியார் பாலா, துணைத் தலைவர் இ.அந்ரேணி, பகுதிச் செயலாளர்கள் இரா.காந்தி, அப்துல் திவான் மைதீன், சேலம் மா.சீனி வாசன், வே.இரவிச்சந்திரன், பி.இராமையா, தி.மு.க. முன்னாள் இளை

ஞரணி துணை அமைப்பாளர் பொய்சர் க.மூர்த்தி, கனந்தை சண்முகவேலு, கோ.கருணாநிதி, அன்பில் ரஞ்சன் காளியப்பன், குப்பன், கணேஷ் போன்ற ஏராளமானோர் கலந்துகொண்டு சிறப்பித்தார்கள். தே.ஸ்டீபன் நன்றியுரையாற்றினார். அலங்கரிக்கப்பட்ட கலைஞரின் படத்திற்கு மாலை அணிவித்து மலர் தூவி புகழ் வணக்கம் செலுத்தப்பட்டது. விழா முடிவில் அனைவருக்கும் உணவு வழங்கப்பட்டது.

மின்வெட்டு பிரச்சினையை கண்டுகொள்ளாத த.வெ.க. ஆட்சியில்- ஓயாத மின்வெட்டால் - நாள்தோறும் தூக்கத்தை தொலைக்கும் மக்கள்!

அம்பத்தூரில் - மின்வாரிய அலுவலகம் முற்றுகை!

அம்பத்தூர், ஜூன் 6 - மின்வெட்டு பிரச்சினைக்கு தீர்வு காணாத த.வெ.க. ஆட்சியில் ஓயாத மின்வெட்டால் நாள்தோறும்

தூக்கத்தை தொலைக்கும் மக்கள் இரவில் 5 மணிநேர மின்வெட்டை கண்டித்து மின்வாரிய அலுவலகத்தை முற்றுகையிட்டனர். சென்னையை அடுத்த அம்பத்தூரில் தொடர் மின்வெட்டால் தூக்கத்தை தொலைத்த பொதுமக்கள், மின்வாரிய அலுவலகத்தை

முற்றுகையிட்டு போராட்டத்தில் ஈடுபட்டதால் பரபரப்பு நிலவியது. த.வெ.க. ஆட்சி அமைந்து இன்னும் மூன்று வாரங்கள் கூட



மும்பை தி.மு.க. சார்பில் தாராவி கலைஞர் மாளிகையில் மும்பை தி.மு.க. பொறுப்புக்குழுத் தலைவர் ம.சேசராசு தலைமையில் முத்தமிழறிஞர் கலைஞர் பிறந்தநாள் விழா நடைபெற்றது. இதில் மும்பை தி.மு.க. நிர்வாகிகள் கலந்து கொண்டனர்.

முடியவில்லை. அதற்குள் நாளொரு மேனியாக பூப்பூது பிரச்சினைகள் தமிழ்நாட்டில் அரங்கேறி வருகின்றன. ஒரு புறம் தமிழ்நாட்டில் எங்கு பாத்தாலும் கொலை, கொள்ளை சம்பவங்கள் மூலம் சட்டம், ஒழுங்கு சந்தி சிரிக்கும் நிலையில், மறுபுறம் ஓயாத மின்வெட்டால் மக்கள் தூக்கத்தை தொலைத்து வருகின்றனர். அம்பத்தூரில் தினமும் இரவில் அரங்கேறும் மின்வெட்டால் பொதுமக்கள் கடும அலுவலகத்தை துள்ளினர்.

எஸ்.வி.நகர், கள்ளக்குப்பம், மாதனாங்குப்பம், பாறு நகர், புதூர் உள்ளிட்ட பல்வேறு பகுதியில் நேற்று முதன்முதலில் இரவு தொடர்ந்து 5 மணி நேரத்திற்கு மேலாக மின்வெட்டால் வெகுண்டு எழுந்த மக்கள் மின்வாரிய அலுவலகத்தை முற்றுகையிட்டு அதிகாரிகளுடன் வாக்குவாதத்தில் ஈடுபட்டனர். அப்போது, ஆவேசமடைந்த பெண் ஒருவர், கடந்த தி.மு.க. ஆட்சியில் மின்வெட்டு பிரச்சினையே இல்லாத நிலையில், த.வெ.க. ஆட்சி அமைந்த இரண்டு வாரங்களில் தான் மின்வெட்டு தலைதூக்கி புள்ளதாக குற்றம்சாட்டினார்.

திராவிட இயக்க தீரர்கள் நினைவு நாள்

காஞ்சி மணிமொழியார் ஜூன் 7 (1972)



சென்னை மாநகரத்தில் கழகம் வளர்ந்திட தொய்வின்றி பணியாற்றியவர். 1937-38ஆம் ஆண்டுகளில் நடைபெற்ற மொழிப் போராட்டத்தில் முக்கிய பங்கு வகித்தவர். கழகத்தில் துணைப் பொதுச் செயலாளராகப் பணியாற்றியவர். 1962ஆம் ஆண்டு சென்னை தியாகராயநகர் சட்டமன்றத் தொகுதி உறுப்பினராகத் தேர்ந்தெடுக்கப்பட்டு பணியாற்றியவர். பேரறிஞர் அண்ணா அவர்களின் பெருமதிப்புக்குப் பாத்திரமானவர்களில் முக்கியமானவர் இவர். "சின்ன உருவமும், சன்னமான குரலும், பொன்னான நெஞ்சும், மின்னும் விழிகளும் படைத்தவராய், துடிப்புமிக நடைபெறும், துவளாச் சுறுசுறுப்பும், தொண்டாற்றும் ஆர்வமும், தியாக மனப்பாங்கும் ஒருங்கே ஒருருவாய்த் திகழ்ந்தவர்" என தலைவர் கலைஞர் அவர்களாலேயே புகழ்ந்துரைக்கப்பட்டவர்.

தலைமைக் கழகம்
தி.மு.க.